

# రిటర్నరు

## కంపార్ట్మెంటుల మల్టిప్లైంగునకల్

కంపార్ట్మెంట్ అంతా నిద్ర పోతున్నారు.  
కానీ కళ్యాణికి ఎంత ప్రయత్నించినా కళ్ళు మూతపడటంలేదు.

“అమ్మమ్మా, చరిత్రలో నువ్వు మోస్ట్ అడ్వెంచ రస్ అండ్ రెవల్యూషనరీ ఉమెన్ గా మిగిలి పోతావు. విషయం ఆల్ ది బెస్ట్ యిన్ యువర్ న్యూ లైఫ్’ సీకిందరాబాద్ లో రైలెక్ట్రిసిటీ సాగనంపుతూ దీప్తి అన్న మాటలే ఆమెకు రైలు శబ్దంలోకూడా విని స్తున్నాయి.

ఆయన ఉన్నంతకాలం తను మహారాణిలాగా బతికింది. కొడుకులు తనకి చెప్పకుండా వొక్క పని చేసేవారు కాదు. కోడళ్ళు మల్లెపూలు కొనుక్కోటానికికూడా తన పర్మిషన్ తీసుకొనే వారు.

ఆయన పోయాక క్రమంగా తన కిరీటాన్ని లాగేసుకొన్నారు వాళ్ళు. సింహాసనాన్ని ఆక్రమించుకున్నారు.

ఏ విషయంలోనైనా అదేమని అంటే చాలు-కోడళ్ళు పెద్ద రగడ చేస్తారు. కొడుకులు భార్యల్ని వెనకేసుకొని వస్తారు.

వారి పిల్లలు తనని ఆట పట్టిస్తారు. వారి దృష్టిలో తనొక పని చెయ్యని పాత బొమ్మ రైలు-బస్సు-విమానం.

గుప్పెడు మెతుకులకోసం అభిమానాన్ని చంపుకోవాలా తను?

కాపురానికొచ్చిన కొత్తలో అత్తగారి ఫోదనే తిరుగుబాటు చేసింది తను. ఆడ బిడ్డల నోళ్లు

మూయించింది.

అలాంటి తను వ్యక్తిత్వాన్ని చంపుకొని కొడుకులకు, కోడళ్ళకు లొంగి పడి వుండాలా? నో, తను పోరాడుతుంది, గెలుస్తుంది.

రెండు చేతులు కలిస్తే చప్పటి-చప్పట్లు

“అమ్మమ్మా, ఐ లైక్ యువర్ రెవల్యూషనరీ స్టిరిట్. అణగివుంటే మరింత అణగకొట్టారు ఎవరైనా. అంతిమ విజయం విప్లవానికే. కానీ యిలా మాటల పోరాటం వల్ల లాభం వుండదు. ఏక్షన్... రెవల్యూషనరీ ఏక్షన్ యిజ్ ది నీడ్ ఆఫ్ ది అవర్, తుపాకి గొట్టుంలోనుంచే ...”

“నన్నేం చేయమంటావో చెప్పవే-”

తన మనుషులు మనవరాళ్ళందరికీ తల్లిదండ్రుల బుద్ధులే వచ్చాయి. వొట్టి బూర్జువా పిల్లలు. వారిలో దీప్తి వొక్కతే తనకు వారసురాలు. విప్లవ భావాలు, తిరుగుబాటు తత్వం వుంది.

“ఓకె. నువ్వు చేస్తానంటే ఎ.కె.గ్రామపాకీ లాంటి ఐడియా చెప్తానమ్మమ్మా.”

“చేస్తానన్నానుగా- చెప్త” కచ్చగా అంది.

“చిన్నప్పుడు నువ్వు ఎవరినో ప్రేమించానన్నావుగా?”

“ఊహా, నేను ప్రేమించలేదు. అతను నన్ను ప్రేమించాడు. లొలిబర్న రాసేడు. అతని పేరు

తప్ప అతనిని గురించిన వివరాలు నాకేం తెలియవు. అతని పేరు జగన్!”

“యిప్పుడు ఆయన పేరు జగన్నాథం. విశాఖపట్టణంలో వంటరిగా వుంటున్నాడు. నేను ఆయనతో కరస్పాండెన్స్ చేసేను. హీ ఈజ్ రెడీ టు రిసీవ్ యూ అండ్ లివ్ విత్ యూ”

“చీచీ ... ఏమిటి నీ ఉద్దేశ్యం?”

“ట్రెడిషనల్ స్టిరిట్ తో ఆలోచిస్తున్నావే అమ్మమ్మా... రెవల్యూషనరీగా ఆలోచించు, ఆయనకూ పెళ్ళయింది-భార్య చనిపోయింది-నీకు లాగా కొడుకులూ, కూతుళ్ళూ, మనవలూ, మనవరాళ్ళూ వున్నారు. కానీ వారంతా ఎక్కడో వుంటున్నారు. ఆయనకూ తోడు కావాలి. నీకూ తోడు కావాలి. ఈ వయసులో స్త్రీ, పురుషుల మధ్య వుండేది సెక్స్ సంబంధం కాదు అమ్మమ్మా. ప్రేమ బంధం. స్నేహ బంధం... ఒక స్నేహితుడుగా ఆయన నిన్ను తన యింటికి ఆహ్వానిస్తున్నాడు. వెళ్తే తప్పేమిటి?”

మనవరాలి మాటలకు మెత్తబడింది తను.

అలా ఆరంభమయింది తన పయనం.

ఎప్పుడు లేచారో ఏమో, జనం హడావుడికి ఆమె ఆలోచనలోనుంచి బయటకొచ్చింది.

కంపార్ట్మెంట్ లో జనమంతా సామాన్లు తీసుకొని తోసుకొంటూ రైలు దిగుతున్నారు.

తీరా చూస్తే విశాఖపట్టణం వచ్చేసింది.

ఆ కంపార్ట్మెంటులో ఆఖరి వ్యక్తిగా కళ్యాణి రైలు దిగింది.

\*\*\*\*\*

“మీరు కళ్యాణి, ఔనా? వెల్ కమ్, హార్టీ వెల్ కమ్-యింతసేపు కన్వించకపోలే రాలేదేమోనని భయపడ్డాను”

తెల్లగా, బొద్దుగా, గుమ్మటంలా వున్నాడు జగన్నాథం

బోర్లించిన మూకుడులా నిగనిగ మెరుస్తున్న తలమీద నాలుగైదు తెల్ల వెంట్రుకలు తళతళ మంటున్నాయి. బ్లాక్ ఫుల్ సూట్ వెనక కుండలాంటి బొజ్జ అణగిమణిగి వుంది.

ఆమెకు ఘటుక్కున తన భర్త రామ్మూర్తి గుర్తు కొచ్చాడు.

అతను నలుపు కిందే లెక్క. అయితే నేం? భారీ విగ్రహం-షష్టిపూర్తి నాటిక్కూడా తలపైన వొక్క వెంట్రుక నెరవలేదు. అతను ఫుల్ సూట్ వేస్తే అదో తీవ్ర. పంచె కట్టి అదో అందం.

“రండి వెల్దాం”

జగన్నాథం వెనుక ఆమె స్టేషన్ బయటికొచ్చింది. పోర్టర్ సామానుల్ని కారులో పెట్టేడు.

“చిన్నప్పుడు మిమ్మల్ని ఆరాధించిన నన్ను మీరు గుర్తు పట్టలేదు. అవునా? ఎలా గుర్తు పట్టారు లేండ్. అప్పుడు నేను సన్నగా రింగుల రింగుల





క్రాఫుతో అక్కినేనిలా వుండే వాడిని. మీకు గుర్తుందో లేదో? కాలేజీలో వొకసారి నాటకం వేస్తే అంతా అక్కినేనినే నన్ను పోగిడారు. చాలా మంది ఆడ పిల్లలు నన్ను ఆరాధించారు. కానీ మీరే- నేనుగా ప్రేమ లేఖలు రాసినా జవాబన్నా యిచ్చారు కాదు!!”

వారు యిల్లు చేరేదాకా అతనలా ఎప్పటి సంగతులో చెప్తూనే వున్నాడు. ఆమెకతను చెప్పిన వొక్క విషయం కూడా గుర్తులేదు.

కానీ కారు తోలుతూ అతను అలా మాట్లాడుతుంటే ఆమె గుండె గుబుగుబ లాడి పోయింది. పెద్దవ కారు! కారు డ్రయివ్ చేస్తూ ఏకీడెం టయేకదూ రామ్మూర్తి చనిపోయాడు? తనవ్వడు కారులో వుంటే అలా జరిగేదా? రామ్మూర్తి స్ట్రీడ్ డ్రయివింగ్ కు తను బ్రేక్. ఆనాడు ఆ బ్రేక్ లేక పోబట్టే... ప్సే...

“స్ట్రీడ్, తర్వాత మాట్లాడుకోవచ్చు-రోడ్డువైపు చూస్తూ డ్రయివ్ చేయండి...”

“ఏం? భయమా? మీకు తెలీదేమో! నేను మూడు సార్లు కారు రేసుల్లో ఛాంపియన్ షిప్

గెల్చుకున్నాను...” అంటూ ఆ వివరాలు చెప్పకు పోయాడు. చెప్తూనే కారు స్ట్రీడ్ పెంచాడు. చాలా సార్లు హఠాత్తుగా బ్రేక్లు వేసేడు.

ఆ డ్రయివింగ్ ఆమెకేమాత్రం నచ్చలేదు. తను పక్కనుండి రామ్మూర్తి డ్రయివ్ చేస్తుంటే పుష్పక విమానంలో తేలి పోతున్నట్లు ఎంత హాయిగా వుండేది!

కారు దిగేక ఆమె స్థిమిత పడింది.

“వెల్ కమ్ టు మై హౌస్ మిసెస్ కళ్యాణి” కారు డోర్ తెర్చి పట్టుకొని ‘బో’ చేస్తూ అన్నాడు జగన్నాథం.

ఫైవ్ స్టార్ హోటల్ లో ఛాపియర్స్ గుర్తు

కొచ్చారామేకు

“వారం రోజుల క్రితం వరకు ఈ ఇంట్లో నాకు తోడుగా, వంట చేసి పెట్టడానికి వొక కుక్క, పై పనులు చూడడానికి వో సర్వెంట్ వుండేవారు. కారణలేమైతేనేం, నాలుగు రోజుల క్రితం సర్వెంట్, నిన్ననే కుక్క మానేసేరు. ప్రస్తుతం నేనే ఈ యింటి కుక్కని, సర్వెంట్ ని” అన్నాడు ఫ్లాస్కోలో కాఫీ కప్ లో పోసి ఆమెకు అందిస్తూ ఆమె ఉలిక్కి పడింది!

సరిగ్గా తను యింట్లో అడుగు పెట్టే నేళకే యిద్దరూ మానేయాలా? అంటే - సర్వెంటు కూడా లేకుండా తామిద్దరమూ ఈ యింట్లో వుండాలన్నమాట!-

ఇల్లు చిన్నదైనా కాస్ట్ లీగానే కట్టారు. కానీ మైన్ టెన్స్ బొత్తిగా పూర్. యిల్లంతా నానా కంగాళీగా వుంది.

యింటికి నాలుగు వైపులా బోలెడంత భారీ స్థలం.

అంతటి స్థలం వుంటే రామ్మూర్తి స్వయంగా గార్డెన్ ను పెంచకపోయాడా? యిల్లు అలా వుంటే అతనొక్క క్షణం సహించేవాడా? అతనికి ఎక్కడి వస్తువులు అక్కడే నిర్దిష్ట స్థానాల్లో వుండాలి. అలా 'నీట్'గా స్వయంగా సర్దేవాడు.

ఆ కళాత్మక దృష్టి యిక్కడ కలికేనిక్కూడా కనబడజే?

"యిల్లంతా చిందరవందరగా యిలాగ వుండేమా అని అనుకుంటున్నారా? ఏం చేయను చెప్పండి? మొదటి నుంచి యింటి మెయిన్ టెన్స్ అంతా ఈ యింటి యజమానురాలే చూసుకునేది. నా అలవాట్లు అభిరుచులు వేరు. ఆయాం ఎ మేన్ ఆఫ్ మెన్ ఏవొకేషన్స్ జెట్ సైడ్ ది హౌస్. యింటి యిల్లాలులా పని మనుషులు యింటి నెలా మెయిన్ టెన్స్ చేయగలుగుతారు చెప్పండి? పైగా ఈ నాలుగు రోజులుగా సర్వెంటుకూడా లేడు కదా? అంచేత యిలాగుంది. యింకెంతలేంది రెండు రోజుల్లో సర్వెంట్, కుక్ కూడా కొత్త వాళ్ళే రావచ్చు. యిదిగో - సెపర్ట్ అడ్వర్టిజ్. చేసేనుకూడా"

అది సరే. అప్పటి వరకు తిండి ఎవరు వండాలి? యిల్లెవరు టుభం చేయాలి?

"మీరేం మాట్లాడటం లేదు. యింకా కొత్త పోలేదనుకొంటా. నన్నింకా మీరు పరాయివాడు గానే చూస్తున్నారు. ఈ యిల్లు మీదే ననుకోవాలి. వుయ్ ఆర్ నాట్ స్ప్రింజర్స్, ఉయ్ ఆర్ ఓర్డ్ ఫ్రెండ్స్. ఈ యింట్లో మూడు బెడ్ రూమ్లున్నాయి. ఇది నా బెడ్ రూం. మీరు ఏ రూంలో నన్నా వుండవచ్చు. ఎక్కడోచోట సెటిల్ అయి స్నానం ముగించి రండి. టిఫిన్ చేద్దాం."

ఆమె స్నానం చేసి వచ్చేసరికి బ్రెడ్, బటర్, జామ్, ఫ్రూట్స్... డైనింగ్ టేబిల్ మీద ఆమర్చబడి



వున్నాయి.  
 "ఇదేమిటి?"  
 "ఏం? మీకు ఇద్దీ సాంబారు, దోసెలు అలవాటా? మా యింట్లో మొదటి నుంచి యివే అలవాటు. మా ఆవిడక్కూడా నేనే అలవాటు చేసేను"  
 "అలాగా? నా కసలు ఉదయం టిఫిన్ తినే అలవాటే లేదు. మేం పదింటిలోపలే భోజనం చేస్తాం... సాయంకాలం టిఫిన్. మీరు తీసుకోండి"  
 "నాకా అదృష్టం లేదు. సుగర్ వాడను. రెండిద్దీలు పొద్దునే హోటల్లో తినేసేను. నా కోసం యిప్పటికి తినండి. రేపు సంగతి ఆలోచిద్దాం!"  
 ఆమె టిఫిన్ తింటుంటే అతను తన జబ్బులని గురించి చెప్పేడు.  
 "నాకు వంట చేయటం చాలాకాదు. మధ్యాహ్నం మన భోజనం హోటల్లో. ఈ వూటకి నా మాట కాదనకండి, రేపు సంగతి మళ్ళీ ఆలోచిద్దాం."  
 ఆయనతో హోటల్ కెళ్ళి భోజనం చేయడం అన్న ఆలోచన ఆమెకి రుచించలేదు. ఒక్క క్షణం ఆమె గృహిణిగా మారింది.  
 "వంట యిల్లు ఎక్కడో చెప్పండి. నేను వండుతాను" ఆ మాట అన్న తర్వాత ఆమె నాలిక కరుచుకొంది. అతను అందుకు అంగీకరించడని ఆశించింది.  
 "అంతకన్నా భాగ్యమేముంది? రండి, కిచెన్ చూపిస్తాను?" ఆ మాటకోసమే వేచివున్నట్టుగా

వంటనే అని, కిచెన్ వైపు నడిచాడు.  
 ఆమె వంట చేసేలోగా ఏదో సాకుతో అతను కిచెన్లోకి పది సార్లన్నా వచ్చాడు.  
 వచ్చినప్పుడల్లా తన కొడుకులు, కోడళ్ళు, కూతుళ్ళు, అల్లుళ్ళు, మనవలు, మనవరాళ్ళని గురించి ఏదో కథలు చెప్తూనే వున్నాడు.  
 'నా పిల్ల లెవరూ నా మాట కాదనరండి. నేను గనుక గట్టిగా 'యిక్కడే వుండండ్రా' అంటే యిక్కడే వుండిపోయేవారు. కానీ యిక్కడ - ఈ దేశంలో మేధావులకు పైకెదిగే స్కోప్ లేదండీ. నా స్వంత అనుభవం వల్ల ఆ సత్యాన్ని తెల్పు కున్నాను. మరి వాళ్ళు నిక్కడే వుండమని ఎలా చెప్తున్నా? అంచేత నేనే వారిని ప్రోత్సహించి విదేశాలకు పంపేను. ఒంట్లో శక్తి వున్నప్పుడే, అవకాశం కల్పించినప్పుడే వుష్కులంగా డబ్బు సంపాదించాలన్నదీ నా మతం. ఎందుకంటే డబ్బున్న వాడికే సమాజంలో విలువ. బాగా డబ్బు సంపాదించాక నేనే వాళ్ళను రమ్మని రాస్తాను. ఏమంటారు?"  
 కళ్యాణి ఏమీ అనలేదు. అనాలనిపించలేదు.  
 "యివాళ నాకింత అదృష్టం పడుతుందనుకోలేదు. యీ యింటి యిల్లాలు పోయాక జిహ్వా మొద్దు బారి పోయింది. మళ్ళీ యివాళ నా జిహ్వాకు రుచి అంటే ఏమిటో చూపించారు. నిజం చెప్పాలంటే-మా ఆవిడను మరిపించారు"  
 తిన్నది తక్కువ, పొగడ్డ ఎక్కువ.  
 ఆ పొగడ్డలు ఆమెకు అపశుకుల్లా విన్పించాయి.  
 కోడళ్ళు తనని వంట మనిషిగా చూస్తున్నారని బాధపడేది.  
 మరి యిక్కడికి పయనమై వచ్చింది-ముక్కు మొహం తెలియని ఈ మనిషికి వంట చేసి పెట్టడానికా?  
 ఈ పొగడ్డలన్నీ తన్ను వుబ్బు కొట్టి వంట మనిషిగా మార్చటానికి కాదుకదా?  
 "పొగడ్డలొద్దు. ఈ రాత్రికి మీరు వంట చేస్తున్నారు. దగ్గరుండి దర్శకత్వం వహిస్తాను నేను. నా కన్నా మీరు బాగా చేస్తారు!"  
 "నేనా!! నాకు గేస్ స్టా వెలిగించటమే రాదండీ బాబూ; నన్ను వదిలేయండి-"  
 "వదలను-ఎందుకంటే వంట చేయడంకన్నా వంట చేయడం నేర్పడం నాకు యిష్టం. అలా ఎందరికో నేర్పేను. మీకూ నేర్పుతాను. ఆ తర్వాత వంట వాళ్ళన్నా లేక పోయినా బాధ వుండదు. మీరో పూట, నేనో పూట కిచెన్ వర్క్ ను షేర్ చేసుకోవచ్చు. స్త్రీలతో పాటు పురుషులు కూడా సమానంగా వుండాలండీ. అలా వున్నప్పుడే స్త్రీ, పురుషుల మధ్య స్నేహం పెరుగుతుంది, ఏమంటారు?"  
 "అదంతా అలా వుంచండి, కానీ నేను మాత్రం ఈ వయసులో వంట నేర్చుకోలేను. ప్లీజ్ నన్ను క్షమించండి, రాత్రికి టిఫిన్ కేరియర్ తెప్పిస్తాను? దృఢంగా అనేసి చర్చకు అవకాశం యివ్వకుండా



చాన్సింది ధోర్తం! మీరు ఫైరింగ్ డ్డరిజ్చేంక వరకూ పిల్లల టాకాయల తెల్లకూడవ!! ఎవరన్నా ఎన్నరంటే నన్ను పోతారు-హూ!!

అక్కడినుంచి లేచి వెళ్ళిపోయాడు జగన్నాథం.

\*\*\*\*\*

మర్నాడు నిద్రలేచేసరికి కాఫీ కప్పుతో ప్రత్యక్ష మయ్యాడు వంటవాడు. అంత క్రితం రోజు మానేసిన పాత వంటవాడే అతను. అతని పేరు సాంబమూర్తి.

సాంబమూర్తి నోరు విప్పి చచ్చినా మాట్లాడడు. అంతా సాంజుల ద్వారానే, అయితే అతను మూగ వాడు మాత్రం కాదు. చెనిటి వాడు.

"మా సాంబయ్య నన్ను వదిలి వుండలేడు లేంది. అంచేత మళ్ళీ వచ్చేసేడు నాకు వంట నేర్చుకునే బాధ, మీకు వంట చేసే బాధ తప్పేయి"

"నాకు వంట చేయడం బాధకాదు, కానీ మీరు వంట నేర్చుకోటం నిరాకరించడమే బాధగా వుంది. మా ఆయన నాకు వంటలో సాయం, చేసేవాడు. అవసరమైతే తనే చక్కగా వంటచేసేవాడు. చూడ బోతే మన భోజనాన్ని మనం వండుకోటంలోగల ఆనందం, థ్రీల్ మీకు అనుభవం లేనట్లుంది"

కావాలనే ఆమె తన భర్తను పొగిడింది. అత డిని ఇన్ డైరెక్టుగా ఎత్తి పొడిచింది. కానీ అతనామె కామెంట్స్ ను పట్టించుకోలేదు.

మరి కాస్సేపటికీ మళ్ళీ గది దగ్గర తయార య్యాడు.

"నా మనమడు అమెరికానుంచి ఉత్తరం రాసేడు. ఆ ఆనందాన్ని మీతో పంచుకొందా మని..." అంటూ మనమడు ఏం రాసింది వర్ణించి వర్ణించి చెప్పకొచ్చాడు. ఆ తర్వాత తన ఫేమిలీ ఆల్బంను చూపించాడు. అందులో ఎవరు ఎవరో మహా ఉత్సాహంగా చెప్పకు పోసాగేడు.

కళ్యాణికి అతని మాటలు కాస్సేపటికీ విన్పించ లేదు.

తన వాళ్ళంతా కళ్ళముందు మెదిలేరు పెద్ద కొడుకు ప్రకాశానికి తనంటే ఎంత ప్రేమ-గౌరవం?

ఎంతో పెద్ద హోదాలో వుండకూడా తన అడుగులకి మడుగులొత్తే వాడు. కోడలితో తన గొడవచూచి వొకసారి అన్నాడు.

"అమ్మా, వానప్రస్థం స్వీకరించాల్సిన వయసులో నీకు అధికార కాంక్ష ఏమిటమ్మా? నీ కోడలి సైకాలజీ కూడా అర్థం చేసుకోమ్మా"

ఆ మాటలతో తనకు అతను పగ అయ్యాడు

"అంతే నాయనా- పెళ్ళాం బెల్లం, తల్లి అల్లం అని ఊరికే అన్నారా?" అంటూ తను వాళ్ళ మీద అలిగి వెళ్ళిపోయింది.

చిన్న కొడుకు మాత్రం ఏమన్నాడు కనుక?

"అమ్మా, నీ చిన్న కోడలు ఉద్యోగం చేస్తోంది. తోటి వాళ్ళమధ్య 'నీట్'గా వుండడం తప్పా? తను మేకప్ ఎలా చేసుకొంటే నీకేం? ఏం డ్రస్ వేసు కొంటే నీకేం? పెద్దవాళ్ళు అలాంటి విషయాలు చూచి చూడనట్లు పోవాలమ్మా ఎవరి సరదాలు వాళ్ళవి"

# తెలివి తెల్లారింది గనీ తెమండి!

## పాము బిళ్ళు అంటంబ డెనికి ఇలాంటి

### పనికి మార్గ కలకంబ చెయ్యాలనే కలకంబ ఎలా వచ్చిందంటే

మీకసబ!!  
శుంకు!!



"అంతేలే నాయనా నువ్వీలా నెత్తినెక్కించుకో బట్టి అదలా సినిమా స్టార్ లా తైతక్క లాడుతోంది. నేనిలాంటి వేషాలు చూడలేను" అంటూ తను వాళ్ళను వదిలేసింది.

"అమ్మా, నీకు రోజురోజుకీ 'యిగో' మరీ ఎక్కువయి పోతోంది. అన్నయ్యలు ఏం తప్ప అన్నారని వారితో పోట్లాడి వచ్చావ్? మా ఆయ నకు పిల్లలకు సేవ చేయడం నాకు ఆనందంగా వుంటుంది. మా యింట్లో ప్రతిదాన్ని తప్ప పడ్డే నేను ఊరుకోను. మాతో కల్పిపోయి వుంటానంటే ఈ ఇంట్లో వీకెన్నాళ్ళయినా స్థానం వుంటుంది."

"అంటే నీకూ నీ పిల్లలకీ సేవ చేస్తూ వుండా అనా నీ ఉద్దేశ్యం? అంత గతి నాకేం పట్టలేదు. తిండి కోసం మీ మోచేతి నీళ్ళు తాగాల్సిన పని నాకేం లేదు. నా తోవన నేను హాయిగా బ్రతకగ అను?"

యిష్టదాలోచిస్తే కొడుకులు కూతురు అన్న దాంట్లో తప్పేముందనిపించిందామెకు.

తను దూరం చేసుకొంది కానీ తనకు మాత్రం మనవళ్ళు, మనవరాళ్ళు లేరా! వాళ్ళు తనకి ఉత్త రాలు రాయరా? తను వెళ్తే 'అమ్మమ్మా అమ్మమ్మా, నానమ్మా, నానమ్మా' అంటూ దగ్గరికొచ్చి కౌగిలించుకోరా? ముద్దు లివ్వరా?

"ఏమండీ, నా మాటలు మీరు వినడం లేదు. అవునా? అయినా మీరు వచ్చిందగ్గరి నుంచి నా

వాళ్ళను గురించే చెప్పేనుగానీ మీ వాళ్ళని గురించి అడగలేదు కదూ? యిష్టదు యిక మీరు చెప్పండి, నేను వింటాను"

"చెప్పడానికేమీ లేదు, ప్లీజ్ నన్ను వదిలేయండి కాస్సేపు"

"మీ వాళ్ళను తల్చుకొని బాధపడ్తున్నట్టున్నారు. వాళ్ళను మర్చిపోండి. నేనున్నానుగా? మీకేం భయం లేదు. కాస్సేపు విశ్రాంతి తీసుకోండి" అతని వోదార్డు ఆమె గుండెల్లో బల్లెంలా గుచ్చు కొంది.

\*\*\*\*\*

మర్నాడు జగన్నాథం ధోరణి హఠాత్తుగా మారింది, ఏక వచన ప్రయోగంలోకి దిగేడు.

"కళ్యాణీ, నువ్వీలో ప్రేమ అనే పదార్థం ఎంత మధురమైనదో నాకిష్టం తెల్పవచ్చింది. ఒకసారి ప్రేమించిన వస్తువునే వదులుకోలేదు మనిషి. తను ప్రేమించిన వ్యక్తి సాహచర్యం కోసం తపించి పోతాడు. నిన్నిలా యింట్లో చూస్తుంటే నాకు జగత్తునంత జయించినంత ఆనందంగా, గర్వంగా వుంది కళ్యాణీ..."

అతని భావాలు, భాష, చూపులోకూడా ఏదో వేడి...

ఆమె మనసులో ఏవేవో భయాలు... అనుమా నాలు

"ఇరవై ఏళ్ల యువతిని పెళ్ళి చేసుకొన్న ఎనభై ఏళ్ళ పెళ్ళికొడుకు"

"పాతిక మంది మనవలు, మునిమనమలు, మనవరాళ్ళు వుండి, సంవత్సరం క్రితం పాతి కేళ్ళ పిల్లను అయిదో పెళ్ళి చేసుకున్న తాతయ్యకు కవల పిల్లలు..."

వెంటలు కావివి. వార్తలు. యదార్థ వార్తలు. ఎన్నో?

"కళ్యాణీ-నాదో చిన్న కోరిక, నోవో ప్రపోజల్. చెప్పనా?" ఆ సాయంకాలం అన్నాడతను.

"చెప్పండి"

"మనం చిన్నప్పటి ప్రేమికులం. తోడుకోసం వృద్ధాప్యంలో కలిసేం. రెండు రోజులుగా వొకే యింట్లో వుంటున్నాం. కానీ వేరువేరు గదుల్లో



పడుకొంటున్నాం. మనం వాకే గదిలో పడుకొంటే మాత్రం తప్పేమిటి?"

"పడుకోక పోతే వచ్చిన నష్టం ఏమిటి?"

ఆమె మాటల్లో ఘాటుకు జగన్నాథం మొహం పాలిపోయింది.

"ఏం లేదు. నా కోరిక. జస్ట్ ప్రపోజర్ అని చెప్పేను గదా? నన్నపార్థం చేసుకోకు- ప్లీజ్..."

అతను వెళ్ళగానే ఆమె ఫోన్ ఎత్తి వాక నెంబర్ రింగ్ చేసింది. \*\*\*\*\*

"ఇదేంటి అమ్మమ్మా-మూడు రోజులకే హడావుడిగా విమానంలో ఎగిరి వచ్చావేమిటి? నీ నుంచి ఫోను రాగానే నాకు మతి పోయిందనుకో-అక్కడ..."

"అక్కడ సంగతి వదిలెయ్యవే దీపా. అసలు మన ఆలోచనా ధోరణిలోనే ఎక్కడో తప్పింది. ఆ తప్ప దిద్దుకోటానికే ఆ పెద్దమనిషితో చెప్పనన్నా చెప్పకుండా పారిపోయి వచ్చాను"

"అయితే తిరుగుబాటు చేయడం తప్పంటావా?"

"ఊహు-అయితే ఏ లక్ష్య సాధనకు? అదీ సమస్య-మన లక్ష్యం సక్రమమైనది కాదు. అసహజమైనది. అవాస్తవికమైనది. నీ ఆలోచన తప్పని చెప్పాల్సిన దాన్ని, అహంకారంతో నేనే తప్పచేసేను"

"అమ్మమ్మా, యిలా మారి పోయావేమిటి?"

"వాస్తవాలు తెల్పుకొన్నానే. సత్యాలు గ్రహించాను. వృద్ధాప్యంలో మనిషికి అండగా నిల్వేది చిన్నప్పటి విఫల ప్రేమలు కాదు. మమతాను బంధాలు! ఆ మనిషి-అదే ఆ జగన్నాథానికి-అమెరికాలో వున్న తన వారంటే ఎంత ప్రేమో!

వాళ్ళను తల్చుకొని ఎంత గర్విస్తాడో! మరి నేను నా వాళ్ళ నెండుకు వదులుకోవాలే? ఆ మమతాను బంధాల కోసం ఈ వయసులో నా కోరికల్ని అహంకారాన్ని కాస్త చంపుకొంటే తప్పేమిటి! ఆ మగాడికి నాతోడు కావాలి. ఎందుకో తెల్సా? ఆయన తన వాళ్ళను గురించి చెప్పే కథలు వివదానికి. అన్నం వండి పెట్టటానికి. యిల్లు సర్దటానికి,

పక్కలో పడుకోటానికి. ఆయనకు పెళ్ళాం లేని లోటు తీర్చటానికి. నాకేం గతి పట్టిందే? ప్రేమ బంధం, స్నేహ బంధం... ఇవన్నీ ఆ చరణలోకి రాని తియ్యటి భావనలు. ఎన్నోళ్ళొచ్చినా వురుషుడికి భార్య కావాలే. భార్యయిచ్చే సుఖాలు కావాలి. అక్కడే స్త్రీ, వురుషుల శారీరక మానసిక తత్వంలో పెద్ద బేధం వుంది. ఈ బేధాన్ని గుర్తించక పోతే స్త్రీ వృద్ధాప్యంలోకూడా మోసపోతూవుంటుంది."

"అదంతా అలా వుంచు అమ్మమ్మా-కానీ నీవు అనుకొంటున్నట్టు జగన్నాథంగారికి తన వాళ్ళంటే ప్రేమ లేదు. బ్రతికి వుండగా భార్యంటేనే ఆయనకి ప్రేమ వుండేది కాదు. అందుకు కారణం నీ పట్ల చిన్నప్పటి ఏర్పడిన ప్రేమే. భార్య పోగానే పిల్లలంతా ఆయన్ని వదిలేసి వెళ్ళిపోయారు. ఆయన వాళ్ళ దగ్గరికెళ్ళే అవమానించారు. అందుకనే ఆయనకు వారంటే కోపం, ద్వేషం, అసహ్యం... ఈ స్థితిలో నువ్వాయనకు చెప్పకుండా వచ్చేసేవంటే-ఆయన గుండె ఆ షాక్ ని భరించలేదు. అసలే ఆయన బీపి పేషెంట్"

"కానీ ఆయన తన వాళ్ళను పొగుడుకుంటూనే వున్నాడే!"

"అందుకు కారణం నాకు తెలియదు. కానీ నేను చెప్పింది మాత్రం యదార్థం... మనం యింటికెళ్ళి ఆయనకు ఫోను చేయాలి"

"నీకు తెలియని ఆ కారణం నాకివ్వడే తెల్పింది దీపా. నేను చాలా మంచిపని చేసేనని యివ్వడే ధృవపడింది. ద్వేషించే తనవారినికూడా ఆయన అంత రంగంలో ప్రేమిస్తున్నాడు. మరి నన్ను ప్రేమించే నా వారిని నేనెందుకు ద్వేషించాలి? కొట్టుకున్నా, తిట్టుకున్నా నావాళ్ళ మధ్యన నాకు ఆనందం-తృప్తి"


దోవ పొడుగునా మనసులో అనుకొంటూనే వుంది. అలా అనుకొనే కొద్దీ ఆనందం- తృప్తి! టాక్సీ యింటి ముందాగింది. అంతా కళ్యాణిని, ఆదరంగా రిసీవ్ చేసుకొన్నారు.

ఫోను రింగయింది. "ఫోన్ నీకే అమ్మమ్మా-జగన్నాథంగారు" ఫోను తీసుకొంది కళ్యాణి

"కళ్యాణిగారూ నన్ను క్షమించండి. మిమ్మల్ని అర్థం చేసుకోలేక ఓవర్ వీక్షన్ చేసేను. దొరికిన కాస్త తోడునూ చేతులారా జారవిడుచుకున్నాను. అయ్యాం ఏ పూల్ -ఇడియట్. మంచి నిర్ణయం తీసుకొన్న మిమ్మల్ని మనసారా అభినందిస్తున్నాను. విష్ యూ ఆల్ ది బెస్ట్ అమాంగ్ యువర్ నియర్ అండ్ డియర్"

కళ్యాణి కామగా ఫోన్ పెట్టింది! (1986లో 'అరణి' రాసిన కథ 'పయనించే వో చిలుక' కథ ఎండింగ్ ఈ కథకు బిగినింగ్)

# అగ్నికీడ



అరచేతి గీతల్లో  
రహస్య స్వర్ణ మార్గాల్ని  
అన్వేషించటం చేతకాని నాకు  
నిశ్శబ్దం ధ్వనించే నీ కళ్ళని  
చదివే సమయం లేదు!  
రాత్రి ఆకాశంలో నడిచి  
ఒంటరి వెన్నెల్లో తడిసి  
లీలగా దుఃఖ ప్రసూనాలు  
సమర్పించే నిన్ను  
నా సానుభూతి కిరణంతో తాకలేను!  
ప్రస్తుతపుటంచు మీద నిలిచిన నేను  
అనుభూతుల తీగెను  
ఆవేదనల వాగును!  
నా ఊపిరుల్లో  
విజ్ఞాన శాస్త్రాలే కాదు  
ప్రజ్ఞాన సంప్రదాయాలూ రగులుతాయి!  
మరణించిన శ్రీమంతుల  
పేద శవాలూ కదులుతాయి! \* \*  
నా మాట మీద ప్రేమ వాలుతుంది

నా హాంకృతికి ద్వేషం కూలుతుంది!  
గాయపడిన శాంతి  
తన రక్తాన్ని నా కళ్ళల్లో పిండినప్పుడు  
కాలం నా చేతిలో  
మారణాయుధ మవుతుంది  
తూర్పుకొండ నెత్తుటి స్నానం చేస్తుంది  
అగ్నికీడలో  
ఆత్మలు ఆహుతి అవుతాయి  
నిస్సహాయ క్షణాలు  
కన్నీటి బొట్లు చప్పురిస్తూ  
చరిత్ర పంక్తుల మధ్య ఖాళీల్లో  
ఇంకిపోతాయి!  
అసలైన దుఃఖ ప్రసూనాల్లోంచి  
ఒక పరిమళం పుట్టి  
మేధో మండలాన్ని వ్యాపిస్తుంది  
అజేయులకు  
(కాంతి కేతనాలందిస్తుంది!!

—డాక్టర్ ఆచార్య తిరుమల